

అరణ్యపర్వము - జ్ఞానప్రథము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనంతవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీ కృష్ణ ధ్యానమ్

వందే నవఘనశ్యామం పీతకౌశేయవాససమ్ ।
సానందం సుందరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్ధం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ,
సర్వేషాం, భక్తజనానామ్, ఆధివ్యాధినివృత్తిద్వారా, ఆయురారోగ్యైశ్వర్యాభివృద్ధ్యర్థం,
సర్వారిష్టనివృత్తిద్వారా సకలశ్రేయోఽభివృద్ధ్యర్థం, ధర్మార్థకామమోక్షాఖ్య,
చతుర్విధ, పురుషార్థసిద్ధ్యర్థం, సమస్తపాపక్షయార్థం, శ్రీపరమేశ్వరప్రీత్యర్థం
శ్రీమన్మహాభారతే, వనపర్వణి, యథాశక్తి ప్రథమాధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



॥ అథ శ్రీమన్మహాభారతే వనపర్వాంతర్గత అరణ్యపర్వణి
ప్రథమోఽధ్యాయః ॥

జనమేజయ ఉవాచ।

ఏవం ద్యూతజితాః పార్థాః కోపితాశ్చ దురాత్మభిః।
ధార్తరాష్ట్రైః సహమాత్యైః నికృత్యా ద్విజసత్తమమ్॥
శ్రావితాః పరుషా వాచః సృజద్భిర్వైరముత్తమమ్।
కిమకుర్వత కౌరవ్యాః మమ పూర్వపితామహాః॥
కథం చైశ్వర్యవిభ్రష్టాః సహసా దుఃఖమీయుషః।
వనే విజహ్నిరే పార్థాః శక్రప్రతిమతేజసః॥
కే వై తానన్వవర్తన్త ప్రాప్తాన్ వ్యసనముత్తమమ్।
కిమాచారాః కిమాహారాః క్వ చ వాసో మహాత్మనామ్॥
కథం చ ద్వాదశ సమాః వనే తేషాం మహామునే।
వ్యతీయుర్బ్రాహ్మణశ్రేష్ఠ శూరాణామరిఘాతినామ్॥
కథం చ రాజపుత్రీ సా ప్రవరా సర్వయోషితామ్।
పతివ్రతా మహాభాగా సతతం సత్యవాదినీ॥
వనవాసమదుఃఖార్థా దారుణం ప్రత్యపద్యత।
ఏవదాచక్ష్య మే సర్వం విస్తరేణ తపోధనమ్॥
శ్రోతుమిచ్ఛామి చరితం భూరిద్రవిణతేజసామ్।
కథ్యమానం త్వయా విప్ర పరం కౌతూహలం హి మే ॥

వైశమ్పాయన ఉవాచ।

ఏవం ద్యూతజితాః పార్థాః కోపితాశ్చ దురాత్మభిః।
ధార్తరాష్ట్రైః సహమాత్యైః నిర్యయుర్గజసాహ్వయాత్॥
వర్ణమానపురద్వారాత్ అభినిష్క్రమ్య పాణ్డవాః।
ఉదఙ్ముఖాః శస్త్రభృతః ప్రయయుః సహ కృష్ణయా॥
ఇంద్రసేనాదయశ్చైవ భృత్యాః పరి చతుర్దశ।

రథైరనుయయుశ్చైః స్త్రీయ ఆదాయ సర్వశః॥
గతానేతాన్ విదిత్వా తు పౌరాః శోకాభిపీడితాః।
గర్హయన్తోఽసకృద్భీష్మవిదురద్రోణగౌతమాన్॥
ఊచుర్విగతసన్తాసాః సమాగమ్య పరస్పరమ్।



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

